



**Regolamenti għad-Dħul fl-Iskejjel tal-Knisja f'Malta
Ir-Raba' Sena Primarja St Monica Gzira 2023-2024
Applikanti BNIET li twieldu fis-sena 2015**

Matul dawn it-tliet snin, 2021-2023, St Monica Gzira ser iżżid klassi kull sena. Għalhekk qed inniedu proċess formali għad-dħul fir-raba' sena primarja. Dawn ir-Regolamenti jkopru l-possibilitajiet li jistgħu jiżviluppaw jekk xi studenti jiċċaqilqu minn skola għal oħra. Għalhekk tistgħu tapplikaw għal iskejjel l-oħra ukoll f'każ li jinħoloq xi post vakanti. Però nfakkru li l-postijiet huma **principalment limitati għal postijiet f' St Monica, Gzira.**

KRITERJI TAD-DHUL

1. L-EWWEL KRITERJU:

a. Bniet mid-Djar tal-Knisja.

- b. Bniet ta' Impjegati ma' skola tal-Knisja jew mas-Segretarjat tal-Edukazzjoni Nisranija li jistgħu jinkitbu f'dik l-istess skola fejn jaħdem il-ġenitur** jew fi skola tal-istess entità reliġjuża. Peress li s-Seminarju tal-Arcisqof u s-Sacred Heart College huma skejjel tal-istess entità reliġjuża, l-impjegati tas-Seminarju li għandhom bniet jistgħu jiktubhom is-Sacred Heart College. Dan il-kriterju se jiġi riferut bħala **"tfal tal-impjegati fl-istess skola"**.

L-impjegati tas-Segretarjat, li jistgħu jiktbu lill-uliedhom bniet fl-istess skola fejn jaħdmu, huma l-Kapijiet ta' Dipartimenti tas-Suġġetti li tlett ijiem fil-ġimgħa jgħallmu fi skola partikulari.

Il-ġenitur irid ikun ilu impjegat *full time* mal-iskola għall-anqas sena minn mindu tibda s-sena skolastika li jmiss u jkun għadu mpjegat *full-time* ma' skola tal-knisja meta tibda s-sena skolastika li jmiss. Dan jinkludi min huwa mpjegat Full-Time imma temporanjament qaleb għal sigħat imnaqqsa u għad jerġa jkun impjegat *Full-Time*. Dan ma jinkludix min hu mpjegat *Full-Time* b'sigħat imnaqqsa għal tul ta' snin (*Full-Time Reduced Hours*).

Bniet tal-impjegati ta' dawn l-iskejjel jistgħu jinkitbu fl-istess skola fejn jaħdem il-ġenitur, jew fi skola tal-istess entità reliġjuża, jekk l-iskejjel ikollhom postijiet vakanti (ara Paragrafu 1.4):

Bniet: Our Lady Immaculate, St. Albert the Great, St Aloysius College, St. Dorothy Haż-Żebbuġ, St. Dorothy Sliema, St. Francis Birkirkara, Cospicua, Imsida, San Ġwann, Sliema u St Lucija, St. Joseph Blata l-Bajda, St. Joseph Paola, St. Joseph Sliema, St. Monica Birkirkara, St. Monica Gzira, St. Monica Mosta, St. Jeanne Antide College Primary School Gudja, St. Jeanne Antide College Immaculate Conception Secondary School Tarxien, s-Sacred Heart College, St Aloysius, Theresa Nuzzo Hamrun u l-Marsa. L-ulied bniet tal-impjegati tas-Seminarju jinkitbu s-Sacred Heart College.

- ċ. Bniet li jkollhom huthom jattendu Skola tal-Knisja matul is-sena skolastika 2022-2023 jistgħu jinkitbu fl-istess skola ta' huthom jew fi skola tal-istess entità reliġjuża. L-iskejjel tal-entità reliġjuża jridu jkunu jew it-tnejn f'Malta jew it-tnejn f'Għawdex.**

Is-Seminarju tal-Arcisqof u s-Sacred Heart College huma skejjel tal-istess entità reliġjuża, għalhekk bniet li għandhom huthom subien studenti s-Seminarju jistgħu jinkitbu s-Sacred Heart College u viċi versa, subien li huthom bniet huma studenti s-Sacred Heart College jistgħu jinkitbu s-Seminarju tal-Arcisqof.

Dan il-kriterju ma japplikax għall-aħwa ta' studenti li qegħdin fis-Sixth Form tal-Kulleġġ ta' San Alwiġi, Birkirkara.

Jekk skola tiegħu bniet biss ma tistax tapplika għal tifel skont il-Kriterju tal-Aħwa u viċeversa, iżda tista' tapplika skont il-Kriterju ta' Applikanti Oħra (Paragrafu 3).

Huma eliġibbli għal dan il-kriterju. :

- i. Aħwa, mill-istess ġenituri u li jgħixu fl-istess dar u familja .**

- ii. Aħwa li għalkemm għandom ġenituri komuni ma humiex jgħixu fl-istess dar u familja imma jqattgħu tal-anqas 20 siegħa flimkien fil-ġimgħa. Biex l-applikazzjoni tiġi kkunsidrata, għandu jiġi ppreżentat kull dokument rilevanti u dikjarazzjoni ġuramentata quddiem nutar li trid issir miż-żewġ ġenituri fejn jindikaw is-siġħat fil-ġimgħa li t-tfal jgħixu flimkien fl-istess dar.
- iii. Aħwa li għandhom ġenitur komuni u li jqattgħu tal-anqas 20 siegħa flimkien fil-ġimgħa. Biex l-applikazzjoni tiġi kkunsidrata, għandu jiġi ppreżentat kull dokument rilevanti u dikjarazzjoni ġuramentata quddiem nutar li trid issir mill-persuni li għandhom il-kura u l-kustodja tat-tfal fejn jindikaw is-siġħat fil-ġimgħa li t-tfal jgħixu flimkien fl-istess dar.
- iv. Tfal li qed jitrabbew mill-istess adulti u li jgħixu fl-istess dar u familja. Biex l-applikazzjoni tiġi kkunsidrata, għandu jiġi ppreżentat kull dokument rilevanti u dikjarazzjoni ġuramentata quddiem nutar li l-adulti qegħdin jieħdu ħsieb it-tfal flimkien u jindikaw il-kawża raġjonevoli għal din is-sitwazzjoni. F'dawn il-każijiet, il-Bord tad-Dħul jiddetermina jekk il-kawża raġjonevoli li ġiet ippreżentata hix ġustifikata jew le.
- v. Tfal adottati, jew tfal li għalihom hemm ftehim ta' fostering, u li qed jgħixu f'familja li fiha tfal oħra u li xi hadd minn dawn it-tfal ikun jattendi skola tal-Knisja. Tfal adottati jew fostered jitqiesu bħala aħwa tat-tfal tal-familja li jkunu qed jgħixu fiha. Biex l-applikazzjoni tiġi kkunsidrata, għandu jiġi ppreżentat iċ-Ċertifikat mill-aġenzija kompetenti li jindika li t-tifel jew it-tifla huma adottati jew hemm ftehim ta' fostering.
- d. **Bniet li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess entità reliġjuża. Dan it-trasferiment japplika bejn l-iskejjel ta' St. Dorothy Sliema u Flaż-Żebbuġ; bejn ta' St. Joseph Blata l-Bajda, Sliema u Paola; bejn l-iskejjel ta' St Francis B'Kara, Bormla u Imsida. Dan jista' jseħh jekk ikun hemm post vakanti.
- e. **Eżenzjoni f'każijiet serji ta' żmien barra minn Malta.** Dħul ta' tfal li ngħatatilhom eżenzjoni milli jattendu l-iskola minħabba li l-ġenituri kienu barra minn Malta għal xi raġuni serja. Dawn it-tfal jibdew jattendu l-iskola magħżula fil-proċess tad-dħul tas-sena ta' qabel. Dan il-kriterju japplika fil-livell tad-dħul l-oħra. Ma japplikax għar-raba' sena Primarja.
- f. **Skola tal-Knisja bla Kontinwità.** Dan il-kriterju japplika fl-ewwel sena primarja u fl-ewwel sena sekondarja. Ma japplikax għar-raba' sena primarja.
- g. **Bniet ta' Impjegati ma' Skola tal-Knisja jew mas-Segretarjat tal-Edukazzjoni Nisranija li ma jistgħux jattendu l-istess skola fejn jaħdem il-ġenitur.** Dan il-kriterju se jiġu riferut bħala "tfal tal-impjegati fi skola oħra." Tfal tal-impjegati fi skola oħra jieħdu sehem fil-Polza tal-Għażla. **Jekk postijiet vakanti ikunu fi skola waħda (ara paragrafu 6), dawn l-applikanti jiġu rreġistrati fiha awtomatikament.**

Il-ġenitur irid ikun ilu impjegat *full time* mal-iskola għall-anqas sena minn mindu tibda s-sena skolastika li jmiss u jkun għadu mpjegat *full-time* ma' skola tal-knisja meta tibda s-sena skolastika li jmiss. Dan jinkludi min huwa mpjegat Full-Time imma temporanjament qaleb għal siġħat imnaqqsa u għad jerġa jkun impjegat *Full-Time*. Dan ma jinkludix min hu mpjegat *Full-Time* b'siġħat imnaqqsa għal tul ta' snin (*Full-Time Reduced Hours*).

Il-Kriterju 1g japplika wkoll għal **Bniet** ta' impjegati li jaħdmu fi skejjel tal-Knisja u **Bniet** tal-Kapijiet tad-Dipartiment tas-Suġġetti tas-Segretarjat li tlett ijiem fil-ġimgħa jgħallmu fi skola partikulari li ma għandhomx dħul fir-raba sena primarja.

Dan il-Kriterju 1g japplika wkoll għal **Bniet** ta' impjegati kif spjegat hawn fuq, fejn hemm klassijiet fir-raba' sena primarja iżda li ma għandhomx postijiet vojta. Jekk jinholoq xi post japplika il-Kriterju 1b u ma japplikax il-kriterju 1g. Dawn l-applikanti għandhom japplikaw bil-Kriterju 1b u 1g.

- h. Applikanti li huma eliġibbli li japplikaw bi kriterji 1a – 1d u ma applikawx fi żmien stipulat jistgħu japplikaw bil-kriterju 1h **fl-istess żmien ma' Applikanti Oħra** (paragrafu 10). Dawn l-applikanti jitqiesu bħala Applikanti Oħra u jieħdu sehem fil-poloż bħala Applikanti Oħra. Pero' jittqgħedu ukoll fil-lista ta' stennija għal iskola li kienu eliġibbli għaliha hekk kif indikat f'paragrafu 1.6.
- 1.1 Dawn il-Kriterji 1a-1g qegħdin f'gerarkija: l-ewwel jieħdu posthom it-tfal li ngħatatilhom eżenzjoni mill-attendenza, wara jiġu aċċettati t-tfal minn Djar tal-Knisja, imbagħad it-tfal tal-impjegati fl-istess

skola, wara l-aħwa, dawk li qed jitolbu *transfer* u t-tfal minn skola tal-Knisja bla Kontinwità u t-tfal tal-impjegati fi skola oħra jagħzlu post skont ir-riżultat tal-polza tal-għażla.

- 1.2 Dawk li japplikaw skont wieħed mill-Kriterji 1a-1d ikunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola / skejjel rilevanti. Jekk in-numru ta' applikanti jkun akbar, l-ewwel jieħdu posthom bniet minn Djar tal-Knisja u warajhom bniet tal-impjegati fl-istess skola, wara l-aħwa bniet li f'huthom se jkunu fl-istess skola, warajhom l-aħwa bniet li f'huthom se jkunu fi skola tal-istess entita' reliġjuża, u transfers. Meta ma jkunx hemm post għal kull min hu f'wieħed minn dawn il-gruppi, tittella' polza għal dak il-grupp.
- 1.3 Għal skop ta' trasparenza jiġu ppubblikati fuq www.knisja.mt l-ismijiet u l-kriterji ta' dawn l-applikanti, skola skola.
- 1.4 Xi skejjel inizjalment ma jistgħux jaċċettaw studenti, jiġifieri dawk li għandhom 0 fil-kolonna 'Numru ta' Postijiet' Paragrafu 6. Pero` jista' jkun li waqt il-proċess tal-Għażla jew minhabba xi raġuni oħra jinħoloq xi post vakanti f'dawn l-iskejjel. Għalhekk min hu eliġibli għandu japplika.

Eventwalment jittelaw poloz partikulari għal kull skola u kull kriterju bejn l-applikanti tal-iskejjel li ma kellhomx postijiet vakanti. Ma dawn l-applikanti jziedu wkoll applikanti li applikaw tard, kriterju (1h) skont il-kriterju li għalih kienu eliġibli. Isiru poloz bejn l-applikanti tal-Impjegati (1b) u tal-Impjegati li applikaw tard (1h) għal istess skola u poloz bejn l-applikanti tal-Aħwa (1c) u tal-Aħwa li japplikaw tard (1h) għal istess skola. Jekk ikun hemm bżonn dan isir ukoll għal applikanti bil-kriterju tad-Djar tal-Knisja li applikaw tard (1h) u tat-*transfer* li applikaw tard (1h).

Dawn l-applikanti jitqiegħdu fil-lista ta' stennija skont il-ġerarkija tal-kriterju u l-poloż partikulari.

2. IT-TIENI KRITERJU - KAŻIJET SERJI:

Jiġu milqugħa numru ta' tfal li għandhom bżonn l-għajnuna ta' L.S.E., tfal li jistgħu jitqiesu bħala każijiet soċjali u każijiet ta' ažil.

- 2.1 Għal Każijiet Serji wieħed għandu jara r-Regolamenti tad-Dħul ta' Każijiet Serji u r-Regolamenti tad-Dħul ta' tfal li meta huma jew il-ġenituri tagħhom ġew Malta applikaw għall-ažil. Dawn qed jiġu ppubblikati f'dokumenti separati li jgħibu t-titlu ta' *Regolamenti għad-Dħul fl-Iskejjel tal-Knisja f'Malta 2022-2023 Każijiet Serji* u *Church Schools Entry 2022-2023 Regulations for Asylum Seekers* rispettivament. Ir-regolamenti dwar il-Każijiet Serji u tal-*Asylum Seekers* għandhom jitqiesu bħala parti minn dawn ir-Regolamenti. Dawn id-dokumenti qegħdin fuq www.knisja.mt
- 2.2 Ir-Regolamenti jipprovdu għad-dħul ta':
 - **każijiet serji tal-ewwel kriterju** jiġifieri każijiet serji bniet mid-djar tal-Knisja, tfal bniet tal-impjegati fl-istess skola, aħwa bniet, trasferiment, u bniet tal-impjegati fi skola oħra.
 - **każijiet serji tat-tielet kriterju** jiġifieri każijiet serji Applikanti Oħra.
- 2.3 **Bniet li għandhom bżonn l-għajnuna ta' L.S.E.** - Taħt dan il-kriterju ninkludu bniet li:
 - huma *statemented* li għandhom bżonn għajnuna ta' L.S.E. jew simili, u li għalihom l-iskejjel jistgħu jipprovdu programm ta' edukazzjoni individwalizzat (IEP).
 - bdew jew se jibdew il-proċess għand l-*statementing moderating panel* jew għand ic-C.D.A.U.
 - għandhom jew se jkollhom xi ċertifikat mingħand psikologu edukattiv jew simili, li jista' iwassal għal għajnuna ta' L.S.E. jew simili.
 - tfal li se japplikaw għall-ewwel sena kindergarten u li meta ġew *screened* għall-awtiżmu ġie ndikat li jista' ikollhom bżonn ta' L.S.E.

Mal-applikazzjoni għandhom jiġu sottomessi d-dokumenti rilevanti.

- 2.4 **Bniet li diġà għandhom *statement*** u talbu reviżjoni tiegħu jew għamlu appell sad-data tal-applikazzjoni għandhom japplikaw bħala Każ Serju. Il-Kummissjoni tistudja dawn il-każijiet u tiddeċiedi dwarhom.
- 2.5 F'każijiet fejn l-applikanta tkun diġà *statemented* u għandha L.S.E. imma tkun għamlet progress u fl-opinjoni tal-ġenituri, tal-iskola u tal-psikologu edukattiv tkun tista' tkompli l-edukazzjoni tagħha mingħajr l-għajnuna tal-L.S.E. u sal-31 ta' Ottubru 2022 tkun saret talba lill-*Statementing Moderating Panel Board* sabiex jitneħħa s-sapport tal-L.S.E. l-applikanta inizjalment, għandha tapplika bħala

mainstream u għandha tippreżenta t-talba li saret biex jitneħħa l-L.S.E. u dokumentazzjoni rilevanti oħra.

Il-Bord tad-Dħul jiddetermina jekk l-applikazzjoni titqiesx bħala *mainstream* jew bħala każ serju.

- 2.6 Bniet li l-*statement* tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti huma obbligati li jipprezentaw li *Statement of Needs* u l-aħħar rapport mill-psikologu edukattiv.
- 2.7 Tfal li għandhom xi allergiji u / jew jista jkun hemm bżonn li tintuża l-Epi-pen pero' m'għandhomx bżonn l-għajnuna tal-LSE għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti **huma obbligati** li jipprezentaw l-aħħar rapporti mediċi għar-rigward.
- 2.8 Importanti li jekk jinbidlu ċ-ċirkustanzi wara li ssir l-applikazzjoni jew ir-registrazzjoni, jiġi notifikat l-Uffiċju tad-Dħul. Dan japplika kemm jekk applikant jibda proċess is-CDAU, jew għand psikologu jew jiżviluppaw kundizzjonijiet mediċi bħal diabete, epilepsija eċċ, kif ukoll jekk jinbidel is-sapport jew jingħata s-sapport tal-LSE (ara paragrafu 2.13).
- 2.9 Dawk li ma japplikawx skont kif indikat hawn fuq u nkitbu fi Skola tal-Knisja, jitolfu d-dritt tal-post fl-iskola tal-Knisja.
- 2.10 **Każijiet soċjali.** Jistgħu jaqgħu taħt din il-kategorija, tfal li qegħdin taħt *Care Order*. Tfal li qegħdin b'*Care Order* u qed jgħixu fl-istess dar ma' tfal b'*Care Order* li jattendu skola tal-knisja jistgħu japplikaw biex jinkitbu fl-istess skola tal-knisja, jekk hemm post vakanti. (ara Regolamenti tal-Każijiet Serji paragrafu 1.8.)

Applikanti ta' Każijiet Soċjali jistgħu jkunu *mainstream* jew bis-sapport tal-L.S.E. Għalhekk jiġu kkunsidrati skont il-kundizzjoni tagħhom.

Ma jiġux ikkunsidrati bħala Każijiet Soċjali dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f'*foster families*. Dwar tfal adottati u tfal li qegħdin f'*foster families* ara wkoll Kriterju 1ċ.

- 2.11 **Każijiet ta' Ażil.** Numru żgħir ta' postijiet fl-iskejjel tal-Knisja qed jiġi allokat għal bniet li meta huma jew il-ġenituri tagħhom ġew Malta applikaw għall-ażil.
- 2.12 Tfal bniet tal-ażil li għandhom bżonn l-għajnuna ta' L.S.E. kif hu deskritt f'Paragrafu 2.3, għandhom japplikaw skont dawn ir-Regolamenti tal-Każijiet Serji bħala Applikanti Oħra jew skont il-każ.
- 2.13 Tfal li ma jkunux applikaw bħala każ serju u jibdeu jaraw psikologu edukattiv jew simili li jista jwassal għall-għajnuna ta' L.S.E. jew jiżvolgi l-bżonn tal-għajnuna ta' L.S.E., iridu jinfurmaw l-Uffiċju tad-Dħul immedjatament u idealment qabel il-poloż. Dawn jitqiegħdu fil-grupp relevanti skont l-għajnuna meħtieġa (ara Paragrafu 8.3 Regolamenti Każijiet Serji) u tittella' polza b'dan il-mod. L-applikanti jiġu preżentati b'żewġ gruppi ta' numri: wieħed miż-0 sad-9 u l-grupp l-ieħor miż-0 sa kemm hemm għexieren ta' applikanti. Dawn iż-żewġ gruppi jirrapprezentaw il-*units* u l-għaxriet. Jittella' numru minn kull grupp. Iż-żewġ numri li jittellgħu jinfurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' polza bejniethom. Dan il-proċess ma jhassarx għażliet li jkunu diġà saru (ara paragrafu 2.8).

3. IT-TIELET KRITERJU - APPLIKANTI OĦRA

- 3.1 Fost l-Aplikanti Oħra jista jkun hemm aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti. Meta huwa possibli l-aħwa jistgħu jinkitbu fl-istess skola ta' huthom jew fi skola tal-istess entità reliġjuża. F'każ li jkun hemm aktar applikanti għall-istess post tingħata preferenza lil dawk it-tfal li huthom se jkunu fl-istess skola. Meta jkun hemm aktar applikanti milli postijiet vakanti titellgħa polza bejniethom.

Fil-każ ta' tewmin, triplet eċċ. it-tifel / tifla li j / tiġi lura fil-polza j / tingħata l-istess numru ta' dak li j / tkun ġie / ġiet qabel.

Dan japplika wkoll għall-każijiet serji jekk ikun possibli. L-ewwel jieħdu posthom il-każijiet serji tal-ewwel kriterju. Jista' ikun li skola jkollha post vakanti għal *Shared* L.S.E. u l-applikant ikun *Full-Time* L.S.E. u għalhekk l-iskola ma tkunx tista' taċċetta lit-tifel/ tifla f'dak il-każ partikulari.

Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu ħuh u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

3.2 F'każ lit-total ta' applikanti tal-ewwel kriterju, inkluż l-applikanti bil-kriterju ta' tfal tal-impjegati fi skola oħra ikun akbar mit-total ta' postijiet vakanti, ma jintlaqgħux applikazzjonijiet bil-kriterju ta' Applikanti Oħra.

4. SOTTOMISSJONI TA' AKTAR MINN APPLIKAZZJONI WAĦDA

4.1 L-Aplikazzjoni bil-Kriterji 1b (bniet tal-impjegati fl-istess skola), 1ċ (aħwa) u 1d (transfer) hija wkoll applikazzjoni bil-kriterju 3. Għalhekk ma hemmx għalfejn issir applikazzjoni oħra. Min jixtieq iħassar l-applikazzjoni bil-Kriterju 3 għandu jikteb lil-Bord skont Paragrafu 15.4.

4.2 Min japplika bil-Kriterju ta' bniet tal-impjegati fl-istess skola (Kriterju 1b) ma jistax japplika bil-Kriterju ta' bniet tal-impjegati fi skola oħra (Kriterju 1ġ). U vice versa. Sakemm il-ġenituri ma jkunux t-tnejn jaħdmu fi skejjel tal-Knisja differenti u l-kriterju 1b jkun japplika għal ġenitur u l-kriterju 1ġ għal ġenitur l-ieħor. Eċċezzjoni oħra għal dan il-kriterju tapplika meta l-ġenituri qed japplikaw għal skola li ma għandiex postijiet vakanti għal dak il-livell. P.eż. ġenitur li taħdem St Joseph u għandha tifla għar-raba' sena primarja.

4.3 Kull tant jingħata l-każ li applikanta tista' tapplika kemm bil-Kriterju ta' bniet tal-impjegati fl-istess skola (Kriterju 1b) kif ukoll bil-Kriterju tal-aħwa bniet (Kriterju 1ċ). F'dan il-każ tkun tista' tapplika wkoll bil-Kriterju ta' Applikanti Oħra (Kriterju 3).

4.4 Applikanti bniet fi Skola tal-Knisja li għandha Kontinwita' iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jibqgħu telgħin fl-istess skola. F'dan il-każ, dawn l-applikanti jridu japplikaw ma' Applikanti Oħra (Paragrafu 3 u 10).

4.5 Min japplika bil-Kriterju ta' Każ Serju ma jistax japplika bi Kriterju ieħor. Jekk il-Bord tad-Dħul jiddeċiedi li l-każ mhux serju, l-applikazzjoni titqiegħed mal-Kriterju rilevanti – ara r-Regolamenti tal-Każijiet Serji Paragrafu 10.5.

4.6 L-applikanti li jistgħu jagħmlu aktar minn applikazzjoni waħda jiġu mitluba jagħmlu l-għażla finali dwar f'liema skola jridu jmorru dakinhar tar-Registrazzjoni ta' Skola.

5. SENA TAT-TWELID TAL-APPLIKANTA - Kull min japplika għal post trid tkun twieldet fis-sena 2015.

Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn ħmistax-il jum minn meta ssir l-applikazzjoni.

Il-ġenituri għandhom jiktbu lill-Bord tad-Dħul fl-indirizz li jidher f'Paragrafu 15.4 u jipprezentaw id-dokumenti kollha rilevanti u mitluba mill-Bord. Il-Bord tad-Dħul jiddeċiedi jekk tingħatax eżenzjoni jew le.

6. L-ISKEJJEL LI JISTGĦU JAĊĊETTAW TFAL BNIET FIR-RABA' SENA PRIMARJA HUMA:

SKEJJEL TAL-BNIET	Lokalità	Postijiet Mainstream	Każijiet Serji
Sacred Heart College	San Ġiljan	0	0
Our Lady Immaculate	Ħamrun	1	0
St. Albert the Great Primary	Valletta	0	1
St. Aloysius College Primary	Balzan	0	0
St. Dorothy	Sliema	0	0
St. Dorothy	Haż-Żebbuġ	0	0
St. Francis	Birkirkara	0	0
St. Francis	Cospicua	0	0
St. Francis	Msida	0	0
St. Joseph	Blata l-Bajda	0	0
St. Joseph	Paola	0	0
St. Joseph	Sliema	0	0
St. Monica	Birkirkara	0	0
St. Monica	Gżira	23	0
St. Jeanne Antide College	Gudja	0	0
Theresa Nuzzo	Marsa	0	0
Total Bniet		24	1

- 6.1 It-total ta' postijiet mainstream offruti għal bniet huwa **24**. It-total ta' postijiet għal każijiet serji għal bniet huwa **1**. It-total ta' postijiet għal bniet mainstream u każijiet serji flimkien huwa **25**.
- 6.2 It-total ta' każijiet serji jinkludi dawk li għandhom bżonn l-ghajnuna ta' L.S.E., ta' Każijiet Soċjali u ta' bniet li qed ifittxu l-ażil. F'każ ta' neċessità jista' ivarja n-numru ta' postijiet offruti mainstream u każijiet serji iżda t-total ta' postijiet offruti ma jkunx anqas mit-total ta' postijiet ippublikati.
- 6.3 Inizjalment ħafna mill-iskejjel ma jistgħux joffru postijiet vakanti għaliex il-postijiet jimtlew bit-tfal li telgħin mit-tielet sena primarja. Jekk jitbattlu xi postijiet dawn jimtlew skont il-kriterji tad-dħul.

7. RELIĠJON:

- 7.1 L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija. L-iskejjel tal-Knisja joffru t-tagħlim tar-Reliġjon Kattolika li jinkludi tagħlim tal-etika kattolika. Dawn l-iskejjel mhux se joffru sugġetti alternattivi għal dan is-sugġett.
- 7.2 Our Lady Immaculate Ħamrun, St Dorothy Haż-Żebbuġ u Sliema, u s-Sacred Heart College jaċċettaw applikanti li jipprezentaw ċertifikat tal-Magħmudija fil-Knisja Kattolika jew ta' Knisja Nisranija oħra.
- 7.3 L-iskejjel l-oħra jaċċettaw l-applikanti kattoliċi, nsara u oħrajn.

8. INFORMAZZJONI U DOKUMENTI MEHTIEĠA GĦALL-APPLIKAZZJONI

8.1 Waqt l-applikazzjoni onlajn ikun hemm bżonn li tagħti din l-informazzjoni:

Isem u Kunjom tat-tifel / tifla, Nru tal-Karta tal-Identità tat-tifel / tifla, Data ta' Twelid tat-tifel / tifla, Ġeneru tat-tifel / tifla, Indirizz, Lokalità, u Kodiċi Postali, Numru tat-telefown tad-dar, Isem u Kunjom l-omm, Nru tal-Karta tal-Identità tal-Omm, Mowbajl tal-omm, Isem u Kunjom il-missier, Numru tal-Karta tal-Identità tal-Missier, Mowbajl tal-missier, Imejli tal-omm jew tal-missier.

8.2 Waqt l-applikazzjoni onlajn ikun hemm bżonn li ttella' dawn id-dokumenti.

- Il-Kattoliċi u Nsara oħra jipprezentaw Ċertifikat tal-Magħmudija.
- Estratt taċ-Ċertifikat tat-Twelid (tal-Insinwa) tat-tifla.
- Barranin li ma għandhomx karta tal-identità Maltija huma milltliet li flok in-numru tal-karta tal-identità jiktbu in-numru tal-passaport u jtellgħu ritratt tal-passaport.
- Ritratt tat-tifla.

- e. Waqt l-applikazzjoni il-ġenituri jiġu mitluba juru l-kunsens tagħhom mad-Dikjarazzjoni dwar il-Protezzjoni u l-Privatezza tad-Data. Din id-Dikjarazzjoni tista' taraha u / jew tniżżilha minn www.knisja.mt. Il-ġenituri jiġu mitluba jindikaw jekk iridux li jiġu notifikati jekk l-Uffiċċju tad-Dħul ikollu bżonn jikkuntatja lill-iskola ta' tfal tagħhom.
- f. Dikjarazzjoni tal-Programm Edukattiv mill-Kap tal-Iskola li fiha jiġi ndikat jekk l-istudenta ssegwix program ta' Edukazzjoni *mainstream*, għandix bżonn xi għajnuna (access arrangements), jew jekk għandix bżonn l-għajnuna ta' L.S.E. jew bdiet l-proċess għal-*istatementing*. Din id-Dikjarazzjoni tista' tniżżilha minn www.knisja.mt

F'ċertu ċirkustanzi d-Dikjarazzjoni tal-Programm Edukattiv tista' tintbagħat aktar tard. F'dan il-każ, l-applikanta trid tindika jekk l-istudenta ssegwix programm t'edukazzjoni *mainstream*, għandha arrangament għal waqt l-eżamijiet jew mgħejjuna minn LSE jew bdiet l-proċess għal-*istatementing*. Jekk ikun hemm diskrepanza bejn id-dikjarazzjoni tal-ġenitur u l-kap tal-iskola, il-Bord tad-Dħul iqis valida l-indikazzjoni skont il-kap tal-iskola u hemm possibilita' li l-għażla li jkunu għamli l-ġenituri ma tibqax tgħodd.

Sabiex l-applikazzjoni tkun valida, d-Dikjarazzjoni tal-Programm Edukattiv, iffirmata mil-kap tal-iskola, ma tistgħax tintbagħat aktar tard minn ġimgħa wara r-Registrazzjoni ta' Skola. Jekk dan ma jsirx ir-Registrazzjoni tkun invalida.

- g. L-applikazzjoni minn ġenitur wieħed, jew minn rappreżentant tal-ġenituri, tindika li hemm qbil bejn il-ġenituri li ssir din l-applikazzjoni.
- g. F'każ ta' ġenituri separati fejn il-Qorti ddeċidiet li l-kustodja u / jew l-edukazzjoni tal-ulied hija kongunta, hemm bżonn il-kunsens taż-żewġ ġenituri u kopja tal-añhar dokument tal-Qorti, fejn jindika l-kustodja u r-responsabilità għall-edukazzjoni tat-tifla.

Jekk xi ħadd mill-ġenituri ma jaqbilx ma' din l-applikazzjoni jew mhux infurmat bl-applikazzjoni, u ma tahx il-kunsens tiegħu/tagħha, din l-applikazzjoni tirriżulta invalida.

Dokumenti Oħra meħtieġa skont il-kriterju li wieħed qed japplika.

għ. Jekk qed tapplika skont il-Kriterju ta' Tfal minn Djar tal-Knisja:

Dikjarazzjoni fuq formola apposta, mimlija u iffirmata mid-Direttur tad-Dar tal-Knisja li turi lit-tifla hija residenti fid-Dar tal-Knisja. Din id-Dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifla. Id-Dikjarazzjoni tista' tniżżilha minn www.knisja.mt

h. Jekk qed tapplika skont il-Kriterju tal-Añwa:

- i. Ċertifikat tat-twelid tar-Registru Pubbliku (tal-Insinwa) tal-añwa l-oħra
- ii. Fotokopja tal-Karta tal-Identità taż-żewġ ġenituri;
- iii. F'każ ta' tfal adottati jew li qegħdin f'*foster families*, hemm bżonn ukoll ċertifikat mill-Aġenzija li jindika li t-tifla hija adottati, jew hemm ftehim ta' *fostering*.
- iv. F'każ ta' applikazzjonijiet skont paragrafi 1ċ ii, iii u iv hemm bżonn ukoll id-dokumenti tal-kustodja U d-dikjarazzjoni ġuramentata quddiem nutar (ara paragrafu 1ċ)

h. Applikanti li għandhom *Statement of Needs* li jgħid "*Learner's needs are to be met by Class Teacher*" għandhom jipprezentaw l-*Statement of Needs* u l-añhar rapport mill-psikologu edukattiv.

i. Applikanti li għandhom xi allergiji u / jew jista jkun hemm bżonn li tintuża l-Epi-pen għandhom jipprezentaw l-añhar rapporti mediċi għar-rigward.

j. Dokumenti li ma jiġux sottomessi waqt l-applikazzjoni għandhom jiġu sottomessi onlajn permezz ta' din il-ħolqa: <https://knisja.mt/forms/cs-missing-documents/>
Sakemm mhux indikat mod ieħor, id-dokumenti kollha tal-applikazzjonijiet tal-Ewwel Kriterju għandhom jiġu sottomessi sal- 31 ta' Jannar 2023 u d-dokumenti kollha tal-applikazzjonijiet tat-Tielet Kriterju għandhom jiġu sottomessi sal- 31 ta' Marzu 2023. F'każ li dan ma jsirx, l-applikazzjoni tkun **invalida**.

9. L-APPLIKAZZJONIJIET

9.1 L-Aplikazzjoni għad-dħul fl-Iskejjel tal-Knisja isiru onlajn. Min għandu bżonn l-għajnuna sabiex jagħmel l-applikazzjoni onlajn għandu jċempel kif indikat f'paragrafi 9.2, 9.3, 10 u 10.1.

- M'għandhomx isiru aktar minn applikazzjoni waħda għal kull kriterju f'isem l-istess applikant.
- Dawk li japplikaw bil-kriterju tal-impjegati, tal-aħwa u tat-transfer huma mitluba li jagħtu l-informazzjoni dwar dan il-kriterju. Din l-informazzjoni tiġi vverifikata mal-iskola u mas-Segretarjat, skont il-każ.

9.2 APPLIKAZZJONIJIET TAL-EWWEL KRITERJU

Applikazzjonijiet skont il-Kriterji ta' bniet minn Djar tal-Knisja, bniet tal-impjegati fl-istess skola, tal-Aħwa bniet, ta' *transfers*, u tfal tal-impjegati fi skola oħra (Paragrafu 1a-1g), isiru:

- onlajn fuq <https://church.mt/applications>
- mil-Ħamis 24 ta' Novembru sal-Ħamis 1 ta' Diċembru 2022
- Min għandu bżonn l-għajnuna sabiex jagħmel l-applikazzjoni onlajn għandu jċempel fuq 7999 0224, 7951 5491 u 7786 5241 f'dawn il-ħinijiet; mit-8:00 a.m. sas-2:00 p.m.

Il-formoli tal-applikazzjonijiet ma jitniżżlux minn fuq is-sit elettroniku. Mal-applikazzjoni huma meħtieġa d-dokumenti msemmija f'Paragrafu 8.

9.3 APPLIKAZZJONIJIET TARD TAL-EWWEL KRITERJU

- onlajn fuq <https://church.mt/applications>
- mil-Ġimgħa 9 ta' Diċembru sal-Ħamis 15 ta' Diċembru 2022
- F'każ ta' diffikulta' fil-mili tal-applikazzjoni onlajn wieħed jista' jċempel fuq 7999 0224, 7951 5491 u 7786 5241 mit-Tnejn sal-Ġimgħa, bejn it-8:00 a.m. u s-2:00 p.m.

10. APPLIKAZZJONIJIET KRITERJU 1h u TAT-TIELET KRITERJU APPLIKANTI OĦRA (Paragrafu 3):

- onlajn fuq <https://church.mt/applications>
- mil-Erbgħa 1 ta' Frar sat-Tlieta 14 ta' Frar 2023
- Min għandu bżonn l-għajnuna sabiex jagħmel l-applikazzjoni onlajn għandu jċempel fuq 7999 0224, 7951 5491 u 7786 5241 f'dawn il-ħinijiet, mit-8:00 a.m. sas-2:00 p.m.

Il-formoli tal-applikazzjonijiet ma jitniżżlux minn fuq is-sit elettroniku u lanqas jingabru minn qabel. Mal-applikazzjoni huma meħtieġa d-dokumenti msemmija f'Paragrafu 8.

10.1 APPLIKAZZJONIJIET TARD TAL- KRITERJU 1h u TAT-TIELET KRITERJU APPLIKANTI OĦRA (Paragrafu 3):

- onlajn fuq <https://church.mt/applications>
- mil-Erbgħa 22 ta' Frar sat-Tlieta 28 ta' Frar 2023
- F'każ ta' diffikulta' fil-mili tal-applikazzjoni onlajn wieħed jista' jċempel fuq 7999 0224, 7951 5491 u 7786 5241 mit-Tnejn sal-Ġimgħa, bejn it-8:00 a.m. u s-2:00 p.m.

10.2 Kull min japplika onlajn skont l-Ewwel Kriterju nkluż Każijiet Serji tal-Ewwel Kriterju, u ma jirċevix *acknowledgement* sat-Tnejn 16 ta' Jannar 2023, għandu jikkuntattjana skont Paragrafu 15.4

Kull min japplika onlajn skont it-Tielet Kriterju u l-Kriterju 1h inkluż Każijiet Serji Applikanti Oħra, u ma jirċevix *acknowledgement* sat-Tnejn 20 ta' Marzu 2023, għandu jikkuntattjana skont Paragrafu 15.4

10.3 Fuq is-sit elettroniku www.knisja.mt jiġu ppubblikati listi numerati bl-ismijiet ta' dawk li jkunu applikaw skont il-Kriterji 1a-1h u t-tielet kriterju.

11. FLASIJIET - Sabiex jiġu koperti spejjeż amministrattivi qed jintalbu dawn il-ħlasijiet:

11.1 Ħlas tal-Aplikazzjoni €25.

Ħlas ta' Applikazzjoni tard €30.

11.2 Ħlas ta' registrazzjoni li jsir mal-għażla ta' skola €50 .

12. POLZA TAL-GĦAŻLA : It-Tlieta 16 ta' Mejju 2023

12.1 Dawn is-sessjonijiet ser ikunu trasmessi diretta fuq www.knisja.mt u nutar ikun preżenti u jiċċertifika l-proċess kollu.

F'każ li tinqala' xi problema li minħabba fiha ma tkunx tista' issir it-trażmissjoni diretta, jittella' filmat mill-aktar fis possibli.

- 12.2** Fl-eventwalità li xi isem ta' applikanta ma jkunx inkluż fil-polza, il-Bord tad-Dhul tal-Iskejjel tal-Knisja jagħmel polza oħra kif ser nispjegaw. Jiġu preżentati tlett gruppi ta' numri: tnejn miż-0 sad-9 u grupp ieħor miż-0 sa kemm hemm numru ta' mijiet ta' applikanti. Dawn it-tlett gruppi jirrappreżentaw il-*units*, l-għaxriet u l-mijiet. Jittella' numru minn kull grupp. Dawn it-tlett numri jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' il-polza bejniethom.
- 12.3** Bil-Polza tal-Għażla jiġi stabbilit l-ordni li bih isir ir-Registrazzjoni ta' skola. Min jitle' l-ewwel jirreġistra l-ewwel, eċċ..
- 12.4** Dakinhar tal-polza jiġi ppubblikat in-numru totali ta' postijiet vakanti. Jieħdu sehem fil-**Polza tal-Għażla** l-Applikanti Oħra. L-ordni stabbilit permezz tal-Polza tal-Għażla jintuża wkoll bħala *waiting list* ġenerali.
- 12.5** In-numru totali ta' postijiet li jridu jimtlew bil-Polza tal-Għażla hu n-numru totali ta' postijiet *mainstream* offruti (bniet = **24**, Paragrafu 6), **wara** li jitnaqqas minn dan it-total in-numru ta' applikanti skont il-Kriterji ta' tfal bniet minn Djar tal-Knisja, ta' tfal bniet tal-impjegati fl-istess skola, tal-Aħwa bniet, ta' *transfers* u ta' tfal bniet ta' impjegati fi skola oħra (Paragrafu 1a-1g), u aħwa bniet li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti (Paragrafu 3.1).
- 12.6** Il-Polza tal-Għażla tiġi trasmessa *live fuq* www.knisja.mt u ser issir it-Tlieta 16 ta' Mejju, u tibda fid-09:30 a.m
- 12.7** Ir-riżultat tal-Polza tal-Għażla jiġi ppubblikat fuq www.knisja.mt Jiġu ppubblikati n-numru tal-applikazzjoni, l-isem u l-kunjom u n-numru li tkun telgħet fih it-tifla.
- 13. REGISTRAZZJONI TA' SKOLA** - Għal tfal mingħajr l-ebda tip ta' sapport (*mainstream*)
- 13.1 Wara l-polza, il-proċess tar-Registrazzjoni jkompli permezz ta' imejls.**
- 13.2** Ir-Registrazzjoni tkompli sakemm jimtlew il-postijiet kollha. Fuq il-websajt www.knisja.mt tiġi ppubblikata lista tal-applikanti skont ir-riżultat tal-polza tal-għażla.
- 14. WAITING LIST**
- 14.1** Wara kull sezzjoni ta' registrazzjoni l-ġenituri jingħataw l-opportunita' li jindikaw skejjel alternattivi. Il-formola ta' preferenza tkun tista' timtela onlajn jew permezz ta' imejl. Din il-formola tista' timtela ukoll minn ġenituri li ma jagħżlux skola. Huma jibqgħu iżżommu posthom skont l-ordni stabbilit bil-Polza tal-Għażla Paragrafu 14.1.
- 14.2** Fuq il-Formola ta' Preferenza l-ġenituri għandhom jindikaw sa ħames skejjel. Tista' ukoll tingħata preferenza lil dawk l-iskejjel li m'għandhomx postijiet vakanti jiġifieri dawk li għandhom 0 fil-kolonna 'Numru ta' Postijiet' Paragrafu 6, jekk il-ġenituri huma interessati fihom (ara Paragrafu 1.4).
- 14.3** Il-preferenzi tal-ġenituri jiffurmaw il-*waiting list*. Il-*waiting list* tkun ippubblikata fuq il-websajt www.knisja.mt u tiġi aġġornat minn żmien għal żmien. Il-*waiting list* tintuża meta jinqala' post vakanti f'xi skola. Il-postijiet vakanti jiġu offruti skont il-Kriterji tad-Dhul u/ jew lil min ikun l-aktar `il quddiem fl-ordni tal-Polza tal-Għażla.
- 14.4** Il-formola ta' Preferenza tista' tiġi rreveduta darba biss. Tibda tgħodd minn wara li tiġi ppubblikata l-*waiting list* aġġornata.
- 14.5** L-attendenza f'xi skejjel għall-postijiet vakanti li jimtlew wara l-bidu tas-sena skolastika, tibda mis-sena skolastika li jmiss.
- 14.6** L-ordni stabbilit permezz tal-Polza tal-Għażla jintuża bħala *waiting list* ġenerali u jibqa' attiv sat-30 ta' Ġunju 2024 għal dhul fir-raba' sena primarja fis-sena skolastika 2023-2024.
- 15. TAGHRIF IEHOR**
- 15.1** Tfal irregistrati fi skola tal-Knisja huma obbligati li jattendu regolarment l-iskola irregistrati fiha mill-bidu tas-sena skolastika li għaliha jkunu applikaw.
- 15.2** Tista' tingħata eżenzjoni f'każ ta' ġenituri li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-tfal suppost jibdeu jattendu l-iskola. Sabiex isefh dan, il-ġenituri għandhom jiktbu lill-Bord tad-Dhul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni rilevanti li ttipprova li huma se jkunu barra minn Malta għal xi raġuni serja.

Tista' tintalab eżenzjoni għat-tieni sena skolastika billi l-ġenituri jerggħu jiktbu lill-Bord u jagħtu d-dettalji meħtieġa. Il-Bord jiddeċiedi kull każ skont il-merti tiegħu. Il-Bord jinforma lill-ġenituri bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-tfal eżentati ma jibdewx jattendu l-iskola saż-żmien stipulat.

- 15.3 Kull informazzjoni li int tagħti lill-Bord tad-Dhul dwarek u dwar it-tifel/ tifla tiegħek u li skont l-Att tal-2018 dwar il-Protezzjoni u l-Privatezza tad-Data hija “data personali”, tiġi pproċessata biss skont l-Att imsemmi – ara Paragrafu 8e.**
- 15.4** Tista' tikkomunika mal-Bord u mal-Uffiċċju tad-Dhul f'dan l-indirizz: Segretarju, Dhul fl-Iskejjel tal-Knisja, Segretarjat għall-Edukazzjoni Nisranija, Binja Josmar, 30, Triq Idmejda, Ħal Balzan BZN 1521 jew cynthia.cassar@maltadiocese.org
- 15.5** Kull min ma jirċevix xi tweġiba mwegħda f'dawn ir-Regolamenti, għandu jikkuntattja l-Bord sa ġimgħa wara d-data rilevanti.
- 15.6** Proċeduri dwar il-ksur ta' dawn ir-Regolamenti qed jiġu ppublikati fuq www.knisja.mt. Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 2779 0060, imejl: charles.mallia@maltadiocese.org
- 15.7** Għad-dhul fl-ewwel sena kindergarten, fit-tieni sena kindergarten, fl-ewwel sena primarja u fl-ewwel sena sekondarja joħorġu Regolamenti għal kull sena skolastika u huwa neċessarju li ssir applikazzjoni kull sena. Għad-dhul fir-raba' sena primarja bniet joħorġu Regolamenti kull sena bejn l-2021 u 2023 u huwa neċessarju li ssir applikazzjoni kull sena.
- 15.8 Dawn ir-Regolamenti japplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżdiedu.**
- 15.9 Wara l-istadju tal-applikazzjoni, kull bidla fiċ-ċirkustanzi tal-applikant għandha tiġi mgħarfa lil Uffiċċju tad-Dhul fl-Iskejjel tal-Knisja. Fin-nuqqas ta' dan, l-applikazzjoni tista' tiġi nvalida.**
- 16. Kull deċiżjoni tal-Bord tad-Dhul fl-Iskejjel tal-Knisja u tal-Kummissjoni Każijiet Serji hija finali.**